

# रानी दुर्गावती विश्वविद्यालय, जबलपुर

गुणवत्तायुक्त शिक्षा और कौशल विकास ही है सफलता का मंत्र— कुलपति प्रो. मिश्र

रादुविवि कौशल विकास विभाग में त्रिदिवसीय 9वें निःशुल्क रोजगार मेले का समापन



जबलपुर 18 मार्च। विद्यार्थियों के लिए गुणवत्तापूर्ण शिक्षा और कौशल विकास ही सफलता का मंत्र है, और इसे उपलब्ध कराने के लिए रानी दुर्गावती विश्वविद्यालय कृत संकल्पित है। विश्वविद्यालय में नई राष्ट्रीय शिक्षा नीति के तहत पाठ्यक्रम को तैयार करने का कार्य आरंभ हो चुका है। नवाचारों के माध्यम से युवाओं को उनकी क्षमताओं के अनुरूप विकसित करना ही विश्वविद्यालय का लक्ष्य है। उपरोक्त प्रेरक उद्गार माननीय कुलपति प्रो. कपिल देव मिश्र ने गुरुवार को विवि कैरियर गाइडेंस, काउंसिलिंग, ट्रेनिंग एवं प्लेसमेंट प्रकोष्ठ द्वारा आयोजित त्रिदिवसीय 9वें निःशुल्क रोजगार मेले के समापन कार्यक्रम की अध्यक्षता करते हुए व्यक्त किए।

विवि कौशल विकास विभाग, विज्ञान भवन में विवि कैरियर गाइडेंस, काउंसिलिंग, ट्रेनिंग एवं प्लेसमेंट प्रकोष्ठ द्वारा आयोजित त्रिदिवसीय 9वें निःशुल्क रोजगार मेले का प्रतिवेदन प्रस्तुत करते हुए आयोजन संयोजक एवं प्लेसमेंट प्रकोष्ठ प्रभारी प्रो. सुरेन्द्र सिंह ने बताया कि मेले में 750 रजिस्टर्ड प्रतिभागी शामिल हुए एवं इसमें देश-विदेश की 18 कंपनियों की सहभागिता रही। इसमें ऑनलाइन रिक्रूटमेंट प्रोसेस का आयोजन हुआ जिसमें सी.वी./रिज्यूम व ऑनलाइन माध्यम से सभी रिक्रूटमेंट किये गए। समापन कार्यक्रम में मुख्य अतिथि विज्ञान भारती के राष्ट्रीय सचिव प्रवीण रामदास ने बताया कि शिक्षित समाज में कोई बेरोजगार न रहे यही देशव्यापी चर्चा का विषय है। विद्यार्थियों को इंडस्ट्रीज की आवश्यकताओं के अनुसार स्वयं को तैयार करना होगा। समापन कार्यक्रम में प्रभारी कुलसचिव प्रो. एन.जी. पेण्डसे ने कहा कि स्वयं को भविष्य की चुनौतियों के अनुसार तैयार करना होगा। वहीं वित्त नियंत्रक श्री रोहित सिंह कौशल ने बताया कि विवि की ओर से विद्यार्थियों के एकेडमिक उन्नयन को ध्यान में रखकर तैयारियां की जा रही हैं। इस बार विवि के बजट में भी छात्र-छात्राओं के एकेडमिक उन्नयन को ध्यान में रखकर बजट में विशेष प्रावधान शामिल किए गये हैं। कार्यक्रम का संचालन डॉ. मीनल दुबे एवं आभार प्रदर्शन डॉ. अजय मिश्रा ने किया।

## कंपनी प्रतिनिधियों का किया गया सम्मान –

समापन कार्यक्रम में अतिथियों द्वारा ऑनलाईन-ऑफलाईन जॉब फेयर में आये कंपनी प्रतिनिधियों को सम्मानित किया गया। इनमें मुख्य रूप से फार्मास्युटिकल, बी.पीओ., हेल्थ सेक्टर, लाइफ इंश्योरेंस, ओवरसीस, बिल्डिंग कंस्ट्रक्शन, बैंक ऑफिस जॉब, मार्केटिंग सेक्टर आदि विभिन्न सेक्टर से कंपनियों ने ऑनलाइन, ऑफलाइन मोड में रिक्रूटमेंट प्रोसेस- सी.वी./रिज्यूमे, इंटरव्यू द्वारा किया गया।

कार्यक्रम में प्रो सुनीता शर्मा, डॉ निपुन सिलावट, श्री विवेक राजपूत, श्री पवन जैन, श्री अंशुल खुराना, सुश्री शुति पाण्डे, डॉ.एस.पी त्रिपाठी, डॉ जावेद, डॉ शैलेश, श्री रीतेश चौरसिया, इमरान, डॉ

आशीष गर्ग, इं महावीर त्रिपाठी, डॉ धीरेंद्र मौर्या, संदीप चौरसिया, सुश्री सिंपी जैन, साकेत किरण, आदि उपस्थित रहे।

कुल शामिल कंपनियां— 18

कुल रजिस्टर्ड प्रतिभागी – 950

कुल अभी तक प्राप्त चयनित एवं शॉर्टलिस्टेड प्रतिभागी – 80

चयन प्रक्रिया अभी भी जारी है सभी कंपनियों के ऑनलाइन, ऑफलाइन मोड के चयन की सूची की मॉनीटरिंग के उपरांत जारी की जाएगी।।

### **नेत्रदान का संकल्प लेकर जागरूकता का परिचय दें—कुलपति प्रो. कपिल देव मिश्र रादुविवि स्वास्थ्य केन्द्र में निःशुल्क नेत्र परीक्षण एवं उपचार शिविर का आयोजन**



जबलपुर 18 मार्च। नेत्रदान को महादान की संज्ञा दी गई है। प्रत्येक जागरूक व्यक्ति को नेत्रदान के लिए संकल्पित होना आवश्यक है। इससे किसी के जीवन में खुशियां लाई जा सकती है। उपरोक्त विचार माननीय कुलपति प्रो. कपिल देव मिश्र ने गुरुवार को रानी दुर्गावती विश्वविद्यालय स्वास्थ्य केन्द्र में आयोजित निःशुल्क नेत्र परीक्षण एवं उपचार शिविर के शुभारंभ कार्यक्रम की अध्यक्षता करते हुए व्यक्त किए।

देवजी नेत्रालय एवं हेल्थ सेंटर रादुविवि के सौजन्य से आयोजित डायबिटिक रेटिनोपैथी नेत्र परीक्षण शिविर के शुभारंभ कार्यक्रम माननीय कुलपति प्रो. कपिल देव मिश्र, विशिष्ट अतिथि डॉ. उमाशंकर, प्रभारी कुलसचिव प्रो. एनजी पेण्डसे, वित्त नियंत्रक श्री रोहित सिंह कौशल, विवि छात्र कल्याण अधिष्ठाता प्रो. विवेक मिश्र, प्रो. पी.के. सिंघल, सहायक कुलसचिव मीनल गुप्ता, विवि चिकित्सा अधिकारी डॉ. संजय श्रीवास्तव, वरिष्ठ आयुर्वेदिक चिकित्सक डॉ. जी.एल. टिटोनी, वरिष्ठ होम्योपैथिक चिकित्सक डॉ. चांदवानी एवं विवि नैक समन्वयक डॉ. राजेश्वरी राणा, डॉ. आर.के गुप्ता की उपस्थिति में आरोग्य के देवता भगवान धन्वंतरि के पूजन के साथ हुआ। शिविर की जानकारी देते हुए विश्वविद्यालय के चिकित्सा अधिकारी डॉ. संजय श्रीवास्तव ने बताया कि देवजी नेत्रालय एवं हेल्थ सेंटर रादुविवि के सौजन्य से डायबिटिक रेटिनोपैथी नेत्र परीक्षण शिविर में देवजी नेत्रालय की कुशल टीम द्वारा अपनी सेवाएं प्रदान की गईं। शिविर में विशेषकर डायबिटीज के मरीजों का नेत्र परीक्षण कर उपचार एवं परामर्श प्रदान किया गया। शिविर में लगभग 150 लोगों ने नेत्र परीक्षण कराकार चिकित्सकीय लाभ प्राप्त किया। वहीं रादुविवि विधि विभाग कर्मचारी श्रीमती दुर्गा पदमांगे ने फार्म भरकर नेत्रदान का संकल्प लिया। इस अवसर पर विवि के प्राध्यापक, अधिकारी, कर्मचारी, अतिथि विद्वान एवं विद्यार्थी उपस्थित रहे।

### **“साइबर क्राइम, जागरूकता एवं सावधानियां अभियान” विषय पर व्याख्यान आज**

विश्वविद्यालय व्यवसायिक अध्ययन एवं कौशल विकास संस्थान, विज्ञान भवन, रा.दु.वि.वि. एवं संचार अध्ययन एवं शोध विभाग, गणित एवं कम्प्यूटर साइंस विभाग, यू.आई.सी.एस.ए. विभाग के संयुक्त तत्वावधान में आज दिनांक 19 मार्च, 2021 को दोपहर 2.00 बजे एक दिवसीय ऑनलाइन कार्यशाला

का आयोजन “साइबर क्राइम, जागरुकता एवं सावधानियां अभियान” विषय पर मान. कुलपति प्रो. कपिल देव मिश्र की अध्यक्षता में आयोजित किया जा रहा है। विषय विशेषज्ञ प्रो मनु प्रताप सिंह, कम्प्यूटर साइंस विभाग, डॉ बी.आर अंबेडकर विश्वविद्यालय, आगरा होंगे।

“साइबर क्राइम, जागरुकता एवं सावधानियां अभियान” विषय पर मुख्यतः अपराध एवं विधिक सहायता, बैंकिंग अपराध, चारित्रिक ब्लैकमेलिंग, सोशल मीडिया के अपराध, फर्जी समाचार, सूचना, ऑनलाइन साइबर क्राइम विषयों पर केंद्रित समस्याओं पर आधारित होगा। इस कार्यक्रम में एन.ई. एस., एजुकेशन कॉलेज, डॉ राधाकुष्णन बी.एड कॉलेज, हितकारिणी महिला महाविद्यालय, जानकीरमण महाविद्यालय, वैकटेश्वर कॉलेज, मेकलसुता कॉलेज, जबलपुर संस्थान सहयोगी होंगे।

कार्यक्रम संयोजक प्रो सुरेंद्र सिंह, विश्वविद्यालय व्यवसायिक अध्ययन एवं कौशल विकास संस्थान, कार्यक्रम सह-संयोजक प्रो मृदुला दुबे, डॉ जे के मैत्रा, डॉ धीरेंद्र पाठक एवं कार्यक्रम सचिव- डॉ अजय मिश्रा, कार्यक्रम सह-सचिव-डॉ मीनल दुबे, इं.महावीर त्रिपाठी, अमरकांत चौधरी।